



अपने सर्वश्रेष्ठ चार गेंदबाजों को चुनें - और अगर ये तीन तेज गेंदबाज हैं जो वास्तव में अच्छी रिवर्स स्विंग प्राप्त कर सकते हैं और नाथन लियोन, जो स्पष्ट रूप से हमारे पास अब तक के सर्वश्रेष्ठ ऑफ स्पिनर हैं तो ये अपनी भूमिका निभा सकते हैं। -एडम गिलक्रिस्ट

पूर्व ऑस्ट्रेलियाई क्रिकेटर, ऑस्ट्रेलिया के भारत दौरे को लेकर।



आज का खिलाड़ी



क्या आप जानते हैं?... वेसबॉल में औसतन 108 टांके होते हैं क्रिकेट बाल में 65 से 70 के बीच तथा फुटबॉल में 642 से अधिक टांके लगाये जाते हैं।

अमित रोहिदास

राष्ट्रदूत जयपुर, 23 जनवरी, 2023 7

अंतरराष्ट्रीय हॉकी महासंघ सुरक्षा मुद्दों के मद्देनजर पेनल्टी कॉर्नर ड्रॉ-प्लक में नियमों में बदलाव पर विचार कर सकता है, लेकिन भारतीय खिलाड़ी इस दौरान भारतीय टीम में ज्यादातर मौके पर सबसे पहले दौड़ शुरू करने वाले अमित रोहिदास इससे जुड़े

जोखिम को लेकर चिंतित नहीं है। इस 29 साल के डिफेंडर ने कहा, " मैं भारतीय टीम में सबसे पहले दौड़ने वालों में से एक रहा हूँ। टीम जो भी और जब भी चाहे, मैं पहला तेज रनर हो सकता हूँ, मुझे कोई समस्या नहीं है।"

# भारत हॉकी वर्ल्ड कप से बाहर न्यूजीलैंड ने पेनल्टी शूटआउट में 5-4 से हराया

नई दिल्ली, 22 जनवरी। भारत हॉकी वर्ल्ड कप में मेडल की होड़ से बाहर हो गया है। रविवार को क्रॉसओवर मुकाबले में न्यूजीलैंड ने भारत को पेनल्टी शूटआउट में 5-4 से हरा दिया। इससे पहले निर्धारित समय तक दोनों टीमों 3-3 से बराबरी पर थी। भारत की ओर से अनुभवी ललित उपाध्याय ने 17वें मिनट में मैदानी गोल दागा। उसके बाद 24वें मिनट में सुखजीत ने पेनल्टी कॉर्नर पर गोलकर मेजबान टीम की बढ़त दोगुनी कर दी। थोड़ी देर बाद मैच के 28वें मिनट में सैम लिन ने मैदानी गोलकर न्यूजीलैंड की वापसी कराई। हाफ टाइम के बाद वरुण कुमार ने 40वें मिनट में मिले पेनल्टी कॉर्नर पर गोल दागा और स्कोर 3-0 कर दिया। उसके बाद 43वें मिनट में केन रसेल ने पेनल्टी पर गोल कर स्कोर 3-2 कर दिया। फिर 49वें मिनट में केन रसेल ने अपना दूसरा और टीम का तीसरा गोल कर स्कोर बराबर कर दिया।

हाफ टाइम के बाद भारत को तीन और न्यूजीलैंड को एक पेनल्टी कॉर्नर मिले, लेकिन दोनों टीमों में एक-एक गोल ही कर सकी। 40वें मिनट में वरुण कुमार ने पेनल्टी पर गोलकर भारत को 3-1 से आगे कर दिया। उसके 3 मिनट बाद ही केन रसेल ने पेनल्टी को गोल में बदलते हुए चौथे क्वार्टर से पहले स्कोर लाइन 3-2 कर दी। पहला क्वार्टर गोलरहित रहने के बाद भारतीय टीम ने आक्रामक खेल जारी रखा। 17वें मिनट



में उसे सफलता भी मिली, जब ललित उपाध्याय ने शानदार मैदानी गोल दागा। उसके बाद 21वें, 23वें और 24वें मिनट में पेनल्टी कॉर्नर मिले। 24वें मिनट में सुखजीत ने पेनल्टी पर गोल दागा। 28वें मिनट में सैम

लिन ने गोलकर स्कोर 2-1 कर दिया। इससे पहले 21वें मिनट में मिले पेनल्टी कॉर्नर पर भारतीय टीम गोल करने से चूक गई। एक समय लगा कि गोल हो गया, लेकिन कीवी खिलाड़ियों रेफरल लिया और थर्ड

अंपायर ने उसे फ्री हिट में तब्दील कर दिया। पहले 15 मिनट में कोई गोल नहीं आया। दोनों ही टीमों बहुत लेने का प्रयास करती रहीं। इस दौरान फील्डरफ्री की ओर से दो कार्ड निकले। 7वें मिनट में कीवी खिलाड़ी निक वुड को

अंपायर ने दो मिनट के लिए बाहर किया। उसके ठीक 2 मिनट बाद भारतीय खिलाड़ी मन्नीत को ठीकां कार्ड दिखाया गया। मैच के 12 मिनट में भारत को पेनल्टी कॉर्नर मिला, लेकिन कोई गोल नहीं आया।

## मोहम्मद एससी को हराकर शीर्ष पर पहुंचा राउंडग्लास पंजाब

कोलकाता, 22 जनवरी। राउंडग्लास पंजाब एफसी (आरजीपीएफसी) ने हीरो-आर्जी-लोग 2022-23 सीजन के राउंड 13 मुकाबले में रविवार को मोहम्मद एससी को 4-0 से मात देकर अंक तालिका में शीर्ष स्थान हासिल कर लिया। किशोर भारती क्रोडिंगम ने खेले गए एकतरफा मुकाबले में जुआन मेरा (17वां, 75वां मिनट) और लुका माजेन (41वां, 52वां मिनट) ने विजता टीम के लिये दो-दो गोल किये। लुका को दो गोल के अलावा एक अतिरिक्त करने के लिये हीरो ऑफ द मैच के पुरस्कार से नवाजा गया। आरजीपीएफसी ने 12 मैचों में 26 अंक अर्जित कर लिये हैं और वह श्रीनिधि डेक्कन को पीछे छोड़कर आई-लोग तालिका में पहले स्थान पर आ गया है। मोहम्मद एससी के 13 मैचों में 16 अंक के साथ तालिका में पहले स्थान पर है।

## विटिडसर्न ने रोका एक्सलसन का विजय रथ, जीता इंडिया ओपन 2023 का खिताब

नयी दिल्ली, 22 जनवरी। थाईलैंड के कुनलावुत विटिडसर्न ने विश्व चैंपियन विक्रेटर एक्सलसन का विजय रथ रोकते हुए उन्हें रविवार को इंडिया ओपन 2023 के फाइनल में मात दी। इंदिरा गांधी स्टेडियम के केडी जाघव हॉल पर एक घंटे से ज्यादा चले फाइनल में विटिडसर्न ने डेनमार्क के एक्सलसन को 22-20, 10-21, 20-12 से शिकस्त दी। विटिडसर्न ने एक्सलसन को सात मुकाबलों में पहली बार मात दी है। इससे पहले विश्व चैंपियनशिप 2022 के फाइनल में उन्हें एक्सलसन के हाथों हार का सामना करना पड़ा था। यह पिछली चार प्रतियोगिताओं में एक्सलसन की पहली हार है।

## सेयंग ने जीता इंडिया ओपन 2023

नयी दिल्ली, 22 जनवरी। दक्षिण कोरिया की आन से यंग ने इंडिया ओपन 2023 के रोमांचक फाइनल में रविवार को जापान की अकानो यामागुची को हराकर टूर्नामेंट जीत लिया। इंदिरा गांधी स्टेडियम के केडी जाघव हॉल में एक घंटा दो मिनट चले महिला एकल फाइनल में सेयंग ने यामागुची को 15-21, 21-16, 21-12 से मात दी। पिछले हफ्ते हुए मलेशिया ओपन 2023 के फाइनल में यामागुची ने सेयंग को मात देकर खिताब जीता था और यहाँ भी वह शुरुआत में अपनी कोरियाई प्रतिद्वंद्वी पर हावी नजर आई। यामागुची ने पहले गेम में ब्रेक तक 11-6 की बढ़त बना ली। सेयंग ने ब्रेक के बाद कुछ अच्छे शॉट खेले लेकिन कभी भी गेम में वापसी नहीं कर पाई। पहला गेम हारने के बाद हालांकि विश्व नंबर चार सेयंग ने अनुशासनात्मक खेले दिखाया। दूसरे गेम में एक समय पर दोनों खिलाड़ी 12-12 की बराबरी पर थीं, लेकिन सेयंग ने लगातार दो पॉइंट स्कोर करके 14-12 की बढ़त ली और फिर पीछे मुड़कर नहीं देखा। निर्णायक गेम में भी दोनों खिलाड़ी 8-8 की बराबरी पर थीं। सेयंग ने ब्रेक के बाद थकी हुई यामागुची को कोर्ट के हर कोने में दौड़ाया और 21-12 से गेम एवं मैच दोनों जीत लिये। इसी बीच, महिला युगल और मिश्रित युगल प्रतियोगिताओं में वॉकओवर मिलने से जापान ने दोनों खिताब जीत लिये। चीन के वांग यी ल्यू और हुआंग डोंगपिंग के नाम वापस लेने से जापान के युटा वाटानाबे और अरिसा हगाशीनो ने मिश्रित युगल का खिताब अपने नाम किया। चीन की चने किंगचेन और जिया यी फैन के नाम वापस लेने के कारण इंडिया ओपन का ताज जापान की नामी मात्सुयामा और चिहारु शिदा की महिला युगल जोड़ी के सिर सजा।

# सानिया विमेंस डबल्स में हारी: आखिरी ग्रैंड स्लैम खेल रही हैं भारतीय स्टार विमेंस सिंगल्स में टॉप सीड स्वियानटेक बाहर

नई दिल्ली, 22 जनवरी। करियर का आखिरी ग्रैंड स्लैम खेल रही भारतीय टेनिस स्टार सानिया मिर्जा ऑस्ट्रेलियन ओपन के विमेंस डबल्स कैटेगरी के राउंड-2 में हार गई हैं। हालांकि, अभी वे टूर्नामेंट से बाहर नहीं हुई हैं। अब वे रविवार देर रात रोहन बोपन्ना के साथ मिक्सड डबल्स कैटेगरी का राउंड ऑफ 16 का मैच खेलेंगी। दूसरी ओर मेलबर्न में चल रहे साल के पहले ग्रैंड स्लैम के विमेंस सिंगल्स में दुनिया की नंबर-1 टेनिस खिलाड़ी इगा स्विगानटेक उलटफेर की शिकार हो गईं। उनके अलावा, कोका गॉफ भी दूसरे राउंड में हारकर बाहर हो गईं। साल के पहले ग्रैंड स्लैम के 7वें दिन भारतीय स्टार सानिया मिर्जा अपनी जोड़ीदार एना डानिलिना के साथ दूसरे दौर में उलटफेर का शिकार हुईं। भारत-कजाख की 8वीं सीड जोड़ी को बेल्जियम की एलिसन वान उडलवैक और यूक्रेन की एनेहेलिना कलिनिको की गैरवकील जोड़ी ने 4-6, 6-4, 2-6 से हराया। यह मुकाबला करीब 2 घंटे तक चला। सानिया मिर्जा और एना डानिलिना ने डालमा गल्फी और बर्नाडो पेरा की हंगरी-अमेरिकी जोड़ी को हराकर महिला युगल के दूसरे दौर में प्रवेश किया था। मिर्जा मिक्सड डबल्स कैटेगरी में रोहन बोपन्ना के साथ पेयर बनाकर खेल रही हैं। 6 बार की ग्रैंड



स्लैम चैंपियन सानिया मिर्जा का राउंड-16 में एरियल बेहर और माकोटो निनोमिया की जोड़ी से सामना होगा। रियो ओलिंपिक की सेमीफाइनलिस्ट भारतीय जोड़ी ने शनिवार को वाइल्ड कार्ड एंटी प्राप्त ऑस्ट्रेलिया की जैमी फोर्लिस और ल्यूक सैविल को एक घंटे 14 मिनट में 7-5, 6-3 से हराया था। बोपन्ना-मिर्जा ने 2017 फ्रेंच ओपन में मिश्रित युगल खिताब जीता था। मिर्जा महेश भूपति के साथ 2009 में ऑस्ट्रेलियन ओपन का मिक्सड

टाइटल जीत चुकी हैं। स्वियानटेक और गॉफ हारी विमेंस सिंगल्स कैटेगरी में रविवार सुबह दो उलटफेर हुए। पहले में दुनिया की नंबर-1 टेनिस स्टार इगा स्विगानटेक और कोको गॉफ चौथे राउंड में हारकर बाहर हो गईं। टॉप सीड पोलिश स्टार स्वियानटेक को कजाकिस्तान की एलिना रिबाकिना ने सीधे सेटों में 6-4, 6-4 से हराया। वहीं, अमेरिका की कोको गॉफ को लातवियाई की जेलेना ओस्टापेंको ने 7-5, 6-3 से हराया।

# दक्षिण एशिया में हैडबॉल के प्रसार के लिये हुये कई फैसले

लखनऊ, 22 जनवरी। दक्षिण एशिया के देशों में हैडबॉल के प्रसार और नये अवसरों के सृजन के लिये दक्षिण एशियाई हैडबॉल महासंघ की बैठक में कई फैसले लिये गये हैं। गत 20 जनवरी को की सामान्य परिषद की बैठक में महासचिव आनन्देश्वर पाण्डेय ने सुझाव दिया कि आगामी प्रीमियर हैडबॉल लीग का आयोजन हैडबॉल एसोसिएशन इंडिया, साउथ एशियन हैडबॉल फेडरेशन और ब्लूस्पॉट एंटरटेनमेंट के समन्वय से किया जाना चाहिए ताकि दक्षिण एशियाई हैडबॉल महासंघ के सदस्य देशों में हैडबॉल को बढ़ावा देने के नए अवसरों का सृजन किया जा सके। इस प्रस्ताव का एशियन हैडबॉल फेडरेशन (एएचएफ) के महासचिव मोहम्मद शफीको ने स्वागत किया और सभी सदस्य देशों ने सर्वसम्मति से इसका समर्थन किया। इसके साथ ही ये भी निर्णय लिया गया कि लीग से होने वाले राजस्व का एक हिस्सा दक्षिण एशियाई हैडबॉल महासंघ के सदस्य देशों में खिलाड़ियों को खेलने के उपकरण और अन्य सहायता प्रदान करके हैडबॉल को बढ़ावा देने के लिए इस्तेमाल किया जाएगा। इसके लिए एक वित्त समिति बनाने का निर्णय भी लिया गया जिसमें एएचएफ के महासचिव और

एसएचएफ के महासचिव, लीग के प्रतिनिधि और दो सदस्य देश शामिल हैं। दक्षिण एशियाई हैडबॉल महासंघ की इस बैठक की अध्यक्षता दक्षिण एशियाई हैडबॉल महासंघ के अध्यक्ष फजल बुलबुल ने की जबकि महासचिव डा. आनन्देश्वर पाण्डेय ने संचालन किया। इस दौरान आगामी अप्रैल-मई में भारत में सीनियर पुरुष और महिला दक्षिण एशियाई हैडबॉल चैंपियनशिप आयोजित करने का फैसला किया गया। डॉ. पाण्डेय ने प्रस्ताव रखा कि हैडबॉल एसोसिएशन इंडिया स्थानीय परिवहन के साथ भाग लेने वाले खिलाड़ियों के भोजन और आवास की आवश्यकताओं का ध्यान रखेगा। इस टूर्नामेंट की तारीख और स्थान की घोषणा 29 जनवरी को होगी। जनरल कार्डसिल ने पिछले दो साल की गतिविधियों की रिपोर्ट की समीक्षा की। साथ ही मार्च, 2024 में पाकिस्तान में होने वाले आगामी दक्षिण एशियाई खेलों में सदस्य देशों के संघटना और भागीदारी पर भी चर्चा की। बैठक में विभिन्न हैडबॉल संघों के प्रतिनिधियों में से पाकिस्तान से महासचिव जावेद इकबाल, बांग्लादेश से महासचिव असदुज्जमाल कोहिनुर, मालदीव से अध्यक्ष अहमद मुत्तबा और श्रीलंका से दंपत्य फर्नांडो भी शामिल हुए।

# औली में कल होगी स्टेट अल्पाइन स्नो स्कीइंग एंड स्नोबोर्डिंग प्रतियोगिता

चमोली 22 जनवरी। दुनिया में हिमक्रीड़ा स्थली के रूप में विख्यात औली में शीतकालीन पर्यटन और बर्फानी खेलों को बढ़ावा देने और सेफ औली सेफ उत्तराखंड का संदेश सभी को देने के उद्देश्य को लेकर 24 जनवरी को औली की नन्दादेवी इंटर नेशनल एफआईएस स्कीइंग स्लॉप पर एक दिवसीय राज्य स्तरीय अल्पाइन स्नो स्कीइंग एंड स्नो बोर्डिंग प्रतियोगिता का आयोजन किया जाएगा। राज्य में विंटर स्पोर्ट्स की संस्था उत्तराखंड स्कीइंग एंड

स्नो बोर्ड एसोसिएशन के दिशा निर्देशन में स्कीइंग एंड स्नो बोर्ड एसोसिएशन चमोली द्वारा यह आयोजन औली में किया जाएगा। चमोली स्की एसोसिएशन के अध्यक्ष विवेक पंवार ने बताया कि सभी स्थानीय रिक्रियर्स और राज्य के विभिन्न जिलों के स्कीइंग एथलीटों के लिए यह प्रतियोगिता कराई जा रही है। इसका उद्देश्य है कि अब नेशनल ट्रायल के बदले हम ट्रायल को स्टेट लेवल स्कीइंग प्रतियोगिता का स्वरूप दे सकें।

## पार्श्वी के प्रहार से श्रीलंका डेर, भारत की आसान जीत

पोचेफस्ट्रुम, 22 जनवरी। पार्श्वी चोपड़ा (पांच रन पर चार विकेट) की कातिलाना गेंदबाजी की बदौलत भारत ने टी-20 अंडर-19 महिला विश्वकप के सुपर सिक्स मुकाबले में रविवार को श्रीलंका के खिलाफ सात विकेट से आसान जीत हासिल की। सेनवेस पार्क में श्रीलंका ने पहले बल्लेबाजी करते हुए निर्धारित 20 ओवर में नौ विकेट पर 59 रन बनाये। जवाब में भारतीय टीम ने विजयी लक्ष्य आठवें ओवर में तीन विकेट खोकर प्राप्त कर लिया। फिरकी गेंदबाज पार्श्वी चोपड़ा ने करियर का सर्वश्रेष्ठ प्रदर्शन करते हुए चार ओवर में

## स्पेन क्वार्टरफाइनल में

सिर्फ पांच रन देकर चार विकेट हासिल किये। दूसरी ओर मन्नत कश्यप ने दो और तीतास साधु एवं अर्चना देवी ने एक-एक विकेट चटकया। विकेट के पतझड़ के बीच सिर्फ कप्तान विषामी गुणरत्ने (25) और उमय रत्नायके (13) ही कुछ देर तक मुकाबला कर सकीं। छोटे लक्ष्य का पीछा करने उतरे भारत की शेफाली वर्मा (15) और श्वेता शेरावत (13) ने तेज शुरुआत की जबकि बाद में सौम्या तिवारी ने 15 गेंदों में 28 रन ग्रेक कर जीत की औपचारिकता को पूरा कर दिया। इस मैच के बाद भारत छह अंकों के साथ ग्रुप-एक में पहले स्थान पर है।

## भुवनेश्वर, 22 जनवरी। स्पेन ने रविवार को एफआईएच पुरुष हॉकी विश्व कप 2023 के रोमांचक क्रॉसओवर मुकाबले में मलेशिया को 2-2 (शूटआउट 4-3) से हराकर क्वार्टरफाइनल में जगह बना ली। कलिंगा स्टेडियम पर खेले गये मुकाबले में फैज़ल सारी (34वां) और शेलो सिल्वेरियस (48वां मिनट) ने मलेशिया के गोल किये, जबकि कप्तान मार्क मिरालेस (40वां) और गिम्स्ट ज़ेवियर (41वां मिनट) ने स्पेन के गोल दागे।

# आज अधिया के हो जाएंगे राहुल

विरासत में मिली क्रिकेट, पिता की गलती से मिला नाम, कॉफी विद करण विवाद में भी फंसे

नई दिल्ली, 22 जनवरी। टीम इंडिया के स्टार बल्लेबाज केएल राहुल 23 जनवरी को बॉलीवुड एक्टर सुनील शेट्टी की बेटी अधिया शेट्टी से शादी करने जा रहे हैं। शनिवार को खंडाला के हल्दी की रस्म हुई। इस स्टोरी में हम राहुल के करियर को पलट कर देखेंगे। पिता की गलती से नया नाम मिलना, 12 साल की उम्र में 2 दोहरे शतक का कारनामा करना, काफी विद करण शो में कॉन्ट्रोवर्सी होना... राहुलनामा में कई रोचक चैप्टर हैं, उन सब से गुजरेंगे। केएल राहुल के पिता डॉ. केएल लोकेश सुनील गावस्कर के फैन थे। वे अपने बेटे का नाम गावस्कर के बेटे के

नाम पर रखना चाहते थे। गावस्कर के बेटे का नाम रोहन था, लेकिन केएल के पिता केएल लोकेश को मालूम था कि गावस्कर के बेटे का नाम राहुल है। केएल राहुल के पिता भी अच्छे क्रिकेटर रहे हैं। वे कॉलेज लेवल पर खेलते थे। ऐसे में केएल राहुल को खेल विरासत के रूप में मिला। राहुल ने बचपन में फुटबॉल, बास्केटबॉल, बैडमिंटन, वॉलीबॉल और तैराकी की प्रतियोगिताओं में भी हिस्सा लिया। आखिरकार क्रिकेट को करियर के रूप में चुना। केएल राहुल के पिता (नेशनल इंस्टीट्यूट ऑफ इंजीनियरिंग, कर्नाटक) के सिविल इंजीनियरिंग विभाग में प्रोफेसर हैं। उनकी मां भी मंगलौर यूनिवर्सिटी में प्रोफेसर थीं। राहुल ने अपना हाई स्कूल इंग्लिश मीडियम स्कूल और कॉलेज प्री-यूनिवर्सिटी बेंगलुरु के सेंट अलॉयसियस से पूरा किया। बाद में वे बेंगलुरु की जैन यूनिवर्सिटी में पढ़ने लगे, ताकि पूरा ध्यान क्रिकेट में लगा

सकें। इस यूनिवर्सिटी की क्रिकेट टीम अच्छी थी। राहुल ने 10 साल की उम्र में क्रिकेट अकादमी में दाखिला ले लिया था। दो साल बाद वे क्लब क्रिकेट खेलने लगे। 12 साल की उम्र में राहुल ने कर्नाटक के लिए अंडर-13 इंटर जोनल टूर्नामेंट में 2 दोहरे शतक लगाए थे। बाद में वे कर्नाटक के लिए अंडर-13, अंडर-15, अंडर-17, अंडर-19 और अंडर 23 टीम का हिस्सा रहे। 18 साल की उम्र में राहुल अंडर-19 वर्ल्ड कप के लिए भारतीय टीम में चुने गए। इसी साल उन्हें कर्नाटक की रणजी टीम के लिए भी खेले जाने का मौका मिला। उन्होंने पंजाब के खिलाफ अपना डेब्यू किया। उन्हें अगले सीजन में टीम में शामिल नहीं किया गया, लेकिन राहुल ने मेहनत की और 2012-13 में कर्नाटक की रणजी टीम में वापसी की और उस सीजन में उन्होंने 5 मैच खेले और 50 की एवरेज से 400 रन बनाए।

# बेदला ट्रोजन्स ने जीता राजस्थान टूरिज्मस पोलो कप

राजस्थान टूरिज्म पोलो कप टूर्नामेंट



जयपुर, 22 जनवरी। राजस्थान टूरिज्म पोलो कप टूर्नामेंट का फाइनल मैच रविवार को रामबाग पोलो क्लब मैदान में बेदला ट्रोजन्स और रजनीगंधा अचीवर्स के बीच खेला गया। रोमांचक मुकाबले में अंतरराष्ट्रीय खिलाड़ी पदमनाभ सिंह की हैट्रिक की बदौलत बेदला ट्रोजन्स ने रजनीगंधा अचीवर्स को 7-4 से मात दी। पोलो के इस कड़ी टक्कर वाले मुकाबले को देखने के लिए दर्शकों की खासी भीड़ उमड़ी। राजस्थान क्रिकेट एसोसिएशन के अध्यक्ष वैभव गहलोत, सुनीता गहलोत, पर्यटन विभाग की निदेशिका रश्मि शर्मा ने विजेताओं को राजस्थान टूरिज्म पोलो कप प्रदान किया। राजस्थान पोलो कप की ट्रॉफी जीतने के बाद पदमनाभ सिंह ने कहा कि यह एक अच्छा अनुभव रहा कि पर्यटन विभाग द्वारा आयोजित राजस्थान टूरिज्म पोलो कप के पहले आयोजन में यह ट्रॉफी राजस्थान के बेदला ट्रोजन्स ने जीती। इस दौरान राजस्थान पोलो क्लब के सचिव दिव्यजय सिंह, पर्यटन

विभाग की संयुक्त निदेशक सुमित सरोच, उप निदेशक उपेंद्र सिंह शेखावत सहित पर्यटन विभाग के अन्य अधिकारी भी उपस्थित रहे। उल्लेखनीय है की 16 से 22 जनवरी तक चले इस टूर्नामेंट में चार टीम बेदला ट्रोजन्स पोलो, रजनीगंधा अचीवर्स, कृष्णा प्रदान किया। राजस्थान पोलो कप की ट्रॉफी जीतने के बाद पदमनाभ सिंह ने कहा कि यह एक अच्छा अनुभव रहा कि पर्यटन विभाग द्वारा आयोजित राजस्थान टूरिज्म पोलो कप के पहले आयोजन में यह ट्रॉफी राजस्थान के बेदला ट्रोजन्स ने जीती। इस दौरान राजस्थान पोलो क्लब के सचिव दिव्यजय सिंह, पर्यटन

गहलोत की धर्मपत्नी सुनीता गहलोत भी उनके साथ उपस्थित रही। इस मौके पर पर्यटन निदेशक डॉ. रश्मि शर्मा ने कहा कि पोलो खेल में देश-दुनिया के पर्यटक बहुरा्ट्र दिलचस्पी लेते हैं। ऐसे में पर्यटन विभाग द्वारा पूरी कोशिश की जा रही, ताकि इस पारंपरिक खेल को बढ़ावा मिले। राजस्थान टूरिज्म पोलो कप का आयोजन आने वाले दिनों में प्रदेश में अंतरराष्ट्रीय पर्यटकों के लिए महत्वपूर्ण आयोजन साबित होगा और इसके जरिए प्रदेश का पर्यटन विभाग पोलो टूरिज्म क्षेत्र में नए आयाम स्थापित करेगा।